

શ્રી સી.ડી.પટેલ મહાવિદ્યા મંડળ તલોદ સંચાલિત

શેઠ એચ.પી.આર્ટ્સ & ટી.એસ.એમ.કોમર્સ કોલેજ, તલોદ

કોલેજ કેમ્પસ, આર્ટ્સ & કોમર્સ કોલેજ બિલ્ડીંગ, મહિયલ રોડ, તલોદ તા.તલોદ, જી.સાબરકાંઠા -૩૮૩૨૧૫

વેબસાઈટ એડ્રેસ: www.acctalod.com

શ્રી સી.ડી.પટેલ મહાવિદ્યા મંડળ સંચાલિત ગ્રાન્ટ-ઇન-એઈડ સંસ્થાને ઉચ્ચ શિક્ષણ કમિશનરશ્રીની કચેરી, ગાંધીનગર દ્વારા તા.૧૭/૦૭/૨૦૨૫ સંદર્ભે મળેલ એન.ઓ.સી. અન્વયે બિન શૈક્ષણિક વર્ગ -૩ જુનિયર ક્લાર્ક જગ્યા -૧ [દિવ્યાંગ બેન્ચ માર્ક ડિસેબીલીટી ની કેટેગરી-D & e (D) ASD(M)-SLD,MI (e) MD (A) to (D)] અને તા.૨૩/૦૮/૨૦૨૫ ના પત્રથી મળેલ હેડ ક્લાર્ક, જુનિયર ક્લાર્ક અને કમ્પ્યુટર પ્રોગ્રામરની એન.ઓ.સી અન્વયે નીચે મુજબની કેટેગરીના ઉમેદવારો પાસેથી વેબસાઈટ પર મુકેલ સંવર્ગવાર જગ્યાઓ માટે અરજીઓ, યોગ્યતાના આધારોની સ્વયંપ્રમાણિત નકલો સાથે જાહેરાત પ્રસિદ્ધ થયેથી મંડળના ઉપરોક્ત સરનામે દિન-૧૫ માં ફક્ત સ્પીડ પોસ્ટથી રજૂ કરવા જણાવવામાં આવે છે.

૧. સંવર્ગવાર જગ્યાની વિગતો:

ક્રમ	કોલેજનું નામ	જગ્યાનું નામ	કુલ ખાલી જગ્યા	કેટેગરી	લાયકાત
૧	શેઠ એચ.પી.આર્ટ્સ & ટી.એસ.એમ.કોમર્સ કોલેજ, તલોદ	જુનિયર ક્લાર્ક	૦૧	[દિવ્યાંગ બેન્ચ માર્ક ડિસેબીલીટીની કેટેગરી-D & e (D) ASD(M)-SLD,MI (e) MD (A)to(D)]	માન્ય યુનિવર્સિટી માંથી સ્નાતક પાસ કરેલ હોવા જોઈએ. કોમ્પ્યુટરનું જ્ઞાન આવશ્યક છે.
		જુનિયર ક્લાર્ક	૦૨	OPEN	માન્ય યુનિવર્સિટી માંથી સ્નાતક પાસ કરેલ હોવા જોઈએ. કોમ્પ્યુટરનું જ્ઞાન આવશ્યક છે.
		હેડ ક્લાર્ક	૦૧	OPEN	માન્ય યુનિવર્સિટી માંથી સ્નાતક પાસ કરેલ હોવા જોઈએ. કોમ્પ્યુટરનું જ્ઞાન આવશ્યક છે.
		કોમ્પ્યુટર પ્રોગ્રામર	૦૧	OPEN	માન્ય યુનિવર્સિટીના કમ્પ્યુટર એન્જિનિયરીંગ, કમ્પ્યુટર સાયન્સ અથવા ઈન્ફર્મેશન ટેકનોલોજીમાં સ્નાતક ડિગ્રી અથવા એમ.સી.એ./એમ.એસ.સી.(આઈ.ટી.)



૨. વયમર્યાદા અને શૈક્ષણિક લાયકાત :

- ઉચ્ચ શિક્ષણ કમિશનરશ્રીની કચેરી, ગાંધીનગર દ્વારા મળેલ એન.ઓ.સી. અન્વયે સંવર્ગવાર જગ્યા માટે માન્ય યુનિવર્સિટી માંથી સ્નાતક પાસ કરેલ હોવા જોઈએ.
- ગુજરાત મુક્તી સેવા વર્ગીકરણ અને ભરતીના (સામાન્ય) નિયમો, ૧૯૬૭ માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈએ.
- ઉમેદવાર ગુજરાતી અથવા હિન્દી અથવા બંને ભાષાઓનું પૂરતું જ્ઞાન ધરાવતો હોવો જોઈએ.
- રાજ્ય સરકારના નિયમો મુજબ વયમર્યાદામાં છૂટછાટ મળવા પાત્ર રહેશે.
- એન.ઓ.સી.ની શરત મુજબ આ જગ્યા પાંચ વર્ષ માટે ફિક્સ પગારની રહેશે. પાંચ વર્ષ પૂર્ણ થયે કામગીરીની સમીક્ષા કર્યા બાદ મંજૂર થયેલ લઘુત્તમ પગાર ધોરણમાં નિમાણુક આપવામાં આવશે.
- પ્રથમ પાંચ વર્ષ દરમિયાન કોઈ ભથ્થા તેમજ તેના આનુસંગિક કે અન્ય લાભો મળવાપાત્ર રહેશે નહીં.
- હાલમાં નોકરી કરતા ઉમેદવારોએ પોતાના સંસ્થાના વડા મારફતે એન.ઓ.સી. પ્રમાણપત્ર સાથે અરજી કરવાની રહેશે.
- નિમાણુક પામનાર ઉમેદવારને ઉપર દર્શાવ્યા મુજબ તારીખ -૧૭/૦૭/૨૦૨૫ અને ૨૩/૦૮/૨૦૨૫ થી મળેલ એન.ઓ.સી.ની તમામ શરતો બંધન કરતા રહેશે.
- અધુરી વિગતો ધરાવતી, અસ્પષ્ટ વિગતોવાળી, પ્રમાણપત્રોની સ્વ-પ્રમાણિત નકલો વિનાની અને નિયત સમય મર્યાદા બાદ મળેલ અરજીઓ ધ્યાન પર લેવાશે નહીં.
- સદર ભરતી પ્રક્રિયા અન્વયે ગુજરાત ગૌણ સેવા પસંદગી મંડળ દ્વારા નક્કી કરેલ ભરતીનાં નિયમો અને લાયકાતનાં ધોરણો મુજબ કરવામાં આવશે.
- એક કરતાં વધુ જગ્યા માટે અરજી કરવા માગતા ઉમેદવારે દરેક જગ્યાની અરજી અલગથી કરવાની રહેશે. એક જ અરજીમાં એક કરતાં વધુ જગ્યા માટેની ઉમેદવારની અરજી માન્ય ગણાશે નહીં.
- ઉમેદવારોએ જે જગ્યા માટે અરજી કરી હોય તે જગ્યાનું નામ ક્વર ઉપર સ્પષ્ટ લખવાનું રહેશે.
- શેઠ એચ.પી.આર્ટ્સ & ટી.એસ.એમ.કોમર્સ કોલેજ, તલોદની જાહેરાત અંગેની તમામ લેટેસ્ટ ગતિવિધિ અંગે કોલેજની વેબસાઈટ www.acctalod.com પર જોતા રહેવું.

૩. હેડ ક્લાર્ક/જુનિયર ક્લાર્ક/કમ્પ્યુટર પ્રોગ્રામર માટેની અગત્યની સૂચના:-

- (૧) અનામત વર્ગના ઉમેદવારો બિન-અનામત જગ્યા માટે અરજી કરી શકશે અને તેઓને બિન-અનામતના ધોરણો લાગુ પડશે.
- (૨) ઉમેદવાર સામાન્ય વહીવટ વિભાગના તા.૧૫/૦૨/૨૦૦૧ના ઠરાવ ક્રમાંક: સી.આર.આર./૧૦૨૦૦૦ / જીઓઆર/ગ-૨ ના ઠરાવની જોગવાઈ મુજબ દિવ્યાંગતાની ૪૦% કે તેથી વધુ દિવ્યાંગતાની ટકાવારી ધરાવતા હોવાનું સિવિલ સર્જનનું સર્ટિફિકેટ ધરાવતા હશે, તો જ દિવ્યાંગ ઉમેદવાર તરીકે ઉપલી વયમર્યાદા અને અનામતનો લાભ મળશે. શારીરિક અશક્તતા અંગે સામાન્ય વહીવટ વિભાગના તા.૧-૧૨-૨૦૦૮ ના પરિપત્ર ક્રમાંક:પરચ-૧૦૨૦૦૮-૪૬૮૫૪૦-ગ-૨ અને ત્યારબાદ સરકારશ્રીના વખતો વખતના સુધારા પરિપત્રથી નિયત થયેલા નમુનામાં સરકારી હોસ્પિટલના સુપ્રિટેન્ડેન્ટ/સિવિલ સર્જન /મેડિકલ બોર્ડ દ્વારા આપવામાં આવેલ પ્રમાણપત્ર માન્ય ગણવામાં આવશે. તબીબી પ્રમાણપત્રને આધીન રહીને ઉપલી વયમર્યાદામાં ૧૦ વર્ષની છૂટછાટ મળશે (મહત્તમ ૪૫ વર્ષની મર્યાદામાં)
- (૩) માજી સૈનિક ઉમેદવારો કે જેઓએ જલ, વાયુ અને ભૂમિ (સ્થળ) ની આર્મી ફોર્સિસમાં ઓછામાં ઓછા છ માસની સેવા કરી હોય અને માજી સૈનિક તરીકેનું સક્ષમ અધિકારીનું ઓળખકાર્ડ અને ડિસ્ચાર્જબુક ધરાવતા હોય તો ઉપલી વયમર્યાદામાં તેઓએ બજાવેલ ફરજનો સમયગાળો ઉપરાંત ત્રણ વર્ષ સુધીની છૂટછાટ મળશે.



૪. રાષ્ટ્રીયતા:-

- (૧) ઉમેદવાર ભારતનો નાગરિક હોવો જોઈએ અથવા ગુજરાત મુલ્કી સેવા વર્ગીકરણ અને ભરતી (સામાન્ય) નિયમો ૧૯૬૭ ના નિયમ-૭ ની જોગવાઈ મુજબની રાષ્ટ્રીયતા ધરાવતો હોવો જોઈએ.

૫. વયમર્યાદા:-

- (૧) ઉમર જાહેરાતમાં દર્શાવેલ અરજી સ્વીકારવાની છેલ્લી તારીખનાં રોજ ગણવામાં આવશે.
- (૨) ઉમેદવારની ઉમર ૨૦ વર્ષથી ઓછી નહીં અને ૩૫ વર્ષથી વધુ ન હોવી જોઈએ અને ગુજરાત સરકારની સેવામાં હોય તેવી વ્યક્તિઓની તરફેણમાં ઉપલી વયમર્યાદા વખતો વખત સુધાર્યા પ્રમાણેના ગુજરાત મુલ્કીસેવા વર્ગીકરણ અને ભરતી (સામાન્ય) નિયમો ૧૯૬૭ ની જોગવાઈ અનુસાર રહેશે.

વયમર્યાદામાં છૂટછાટ:-

સામાન્ય વર્ગની મહિલા ઉમેદવારો, અનામત વર્ગના પુરુષ તથા મહિલા ઉમેદવારો તેમજ માજી સૈનિક ,દિવ્યાંગ ઉમેદવારોને નીચે મુજબ નિયમોનુસાર છૂટછાટ મળવાપાત્ર છે. અનામત વર્ગના ઉમેદવારોનો બિન અનામત જગ્યા માટે અરજી કરશે તો આવા ઉમેદવારોને વયમર્યાદામાં છૂટછાટ મળશે નહીં.

કેટેગરી	છૂટછાટ	મહત્તમ વયમર્યાદા
સામાન્ય કેટેગરીના મહિલા ઉમેદવારોને	૫ વર્ષ	-
અનામત કેટેગરીના પુરુષ ઉમેદવારોને	૫ વર્ષ	-
આર્થિક રીતે નબળા પુરુષ ઉમેદવારોને	૫ વર્ષ	મહત્તમ ઉપલી વયમર્યાદા મળવાપાત્ર સરકારશ્રીના નિયમોનુસાર છૂટછાટ મળશે.
અનામત કેટેગરીના મહિલા ઉમેદવારોને (૫+૫=૧૦)	૧૦ વર્ષ	મહત્તમ વયમર્યાદા ૪૫ વર્ષ
સામાન્ય કેટેગરીના શારીરિક અશક્તતા ધરાવતા પુરુષ ઉમેદવારોને	૧૦ વર્ષ	મહત્તમ વયમર્યાદા ૪૫ વર્ષ
સામાન્ય કેટેગરીના શારીરિક અશક્તતા ધરાવતા મહિલા ઉમેદવારોને (૧૦+૫=૧૫)	૧૫ વર્ષ	મહત્તમ વયમર્યાદા ૪૫ વર્ષ
અનામત કેટેગરીના શારીરિક અશક્તતા ધરાવતા મહિલા ઉમેદવારોને (૫+૧૦+૫=૨૦)	૨૦ વર્ષ	મહત્તમ વયમર્યાદા ૪૫ વર્ષ
માજી સૈનિક ઉમેદવારો		ઉપલી વયમર્યાદામાં તેઓએ બજાવેલ ફરજના સમયગાળો ઉપરાંત ત્રણ વર્ષ સુધીની છૂટછાટ મળશે.

૬. કોમ્પ્યુટરની જાણકારી :-

ઉમેદવાર રાજ્ય સરકારના સામાન્ય વહીવટ વિભાગના તા.૧૩/૮/૨૦૦૮ તેમજ તા.૧૮/૦૩/૨૦૧૬ ના સરકારી ઠરાવ નંબર :-સીઆરઆર-૧૦-૨૦૦૭-૧૨૦૩૨૦-ગ.૫-થી નક્કી કરેલ અભ્યાસક્રમ મુજબ કોમ્પ્યુટર અંગેનું બેઝિક નોલેજ ધરાવતા હોવા અંગેનું કોઈ પણ તાલીમી સંસ્થાના પ્રમાણપત્ર /માર્કશીટ ધરાવતા હોવા જોઈએ.અથવા સરકાર માન્ય યનિવર્સિટી અથવા સંસ્થામાં કોમ્પ્યુટર જ્ઞાન અંગેના કોઈ પણ ડિપ્લોમા /ડીગ્રી કે સર્ટિફિકેટ કોર્સ કરેલ હોય તેવા પ્રમાણપત્રો અથવા ડીગ્રી કે ડિપ્લોમા અભ્યાસક્રમમાં કોમ્પ્યુટર એક વિષય તરીકે હોય તેવા પ્રમાણપત્રો અથવા ધોરણ -૧૦ અથવા ધોરણ-૧૨ની પરીક્ષા કોમ્પ્યુટરના વિષય સાથે પાસ કરેલ હોય તેવા પ્રમાણપત્રો ધરાવતા હોવા જોઈએ.તેમજ આ તબક્કે આવું પ્રમાણપત્ર ન ધરાવતા ઉમેદવારો પણ અરજી કરી શકશે.પરંતુ આવા ઉમેદવારોએ નિમણૂક સત્તાધિકારી સમક્ષ કોમ્પ્યુટરની બેઝિક નોલેજની પરીક્ષા પાસ કર્યાનું



આવું પ્રમાણપત્ર નિમણૂક મેળવતાં પહેલાં અચૂક રજૂ કરવાનું રહેશે અથવા નિમણૂક મેળવવાને પાત્ર થશે નહીં. તેમજ નિમણૂક સત્તાધિકારી આવા કિસ્સામાં ઉમેદવારની પસંદગી “રદ” કરશે.

૭. શૈક્ષણિક લાયકાત:-

- (૧) જાહેરતામાં માગ્યા મુજબની જરૂરી શૈક્ષણિક લાયકાતની સંપૂર્ણ વિગતો ઉમેદવારે અરજીમાં અવશ્ય દર્શાવવી.
- (૨) ગુજરાત મુલ્કી સેવા વર્ગીકરણ અને ભરતી (સામાન્ય) નિયમો ૧૯૬૭ માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈએ.
- (૩) ઉમેદવાર ગુજરાતી અથવા હિન્દી અથવા બંને ભાષાનો પૂરતું જ્ઞાન ધરાવતો હોવો જોઈએ.

૮. પરીક્ષા પદ્ધતિ:-

- (૧) સંસ્થા દ્વારા નિયત સમય મર્યાદામાં સ્પીડ પોસ્ટ મળેલ અરજીઓની પ્રાથમિક ચકાસણી કરીને લાયક ઉમેદવારોની રાજ્ય સરકારશ્રીના સામાન્ય વહીવટ વિભાગના (૧) તા.૧૮/૦૫/૨૦૨૩ ના જાહેરનામા ક્રમાંક :GS/૨૦૨૩/૧૫/૦૧૨૫/k મુજબ પરીક્ષા લેવામાં આવશે.
- (૨) રાજ્ય સરકારશ્રીના સામાન્ય વહીવટ વિભાગના તા.૦૮/૧૧/૨૦૨૩ ના ઠરાવ ક્રમાંક:ભરત/૧૦૨૦૨૩/૬૩૮૮૩૭/ક થી મંજૂર કરવામાં આવેલ પરીક્ષા પદ્ધતિના નિયમો અનુસાર સંવર્ગ-૩ ના તાંત્રિક તથા બિન તાંત્રિક સંવર્ગોની [ખાસ વિષયો (Subject Specific) શૈક્ષણિક લાયકાત તરીકે જરૂરી હોય તેવા] જગ્યાઓની સીધી ભરતીથી ભરવા માટે જે સંવર્ગોના ભરતી નિયમો સાથે પરીક્ષા નિયમો નક્કી થયા નથી તેવા તમામ સંવર્ગોની પરીક્ષા પદ્ધતિ મુજબ ભરવાની રહેશે.

૯. પગાર ધોરણ:-

નાણાં વિભાગના તા.૧૬/૦૨/૨૦૧૬ ના તથા તા.૨૮/૦૪/૨૦૧૦ અને તા.૦૬/૧૦/૨૦૧૧, તા.૨૦/૧૦/૨૦૧૪ ના ઠરાવ ક્રમાંક: ખરચ-૨૦૦૨-૫૭-૩-૧ તેમજ તા.૨૦/૧૦/૨૦૧૫ ના ઠરાવ ક્રમાંક: ખરચ-૨૦૦૨-૫૭-(પાર્ટ-૨)-ઝ-૧ તથા છેલ્લે નાણાં વિભાગના તા.૧૮/૧૦/૨૦૨૩ ના ઠરાવ ક્રમાંક: ખરચ-૨૦૦૨-૫૭-(પાર્ટ-૪)-ઝ-૧ અન્વયે પ્રથમ પાંચ વર્ષ માટે પ્રતિ માસ માટે ફિક્સ પગારથી નિમણૂક અપાશે.તેમજ ઉક્ત ઠરાવના અન્ય લાભો મળવાપાત્ર થશે.તદુપરાંત સામાન્ય વહીવટ વિભાગનાં તા.૨૩/૧૦/૨૦૧૫ ના ઠરાવ ક્રમાંક: સીઆરઆર-૧૧-૨૦૧૫-૩૧૨૮૧૧-ગ.૫ અને નાણાં વિભાગનાં તા.૨૮/૦૩/૨૦૧૬ ના ઠરાવ ક્રમાંક: ખરચ-૨૦૦૨-૫૭-(પાર્ટ-૩)/ઝ-૧, તા.૧૮/૦૧/૨૦૧૭ તથા ૧૮/૧૦/૨૦૨૩ માં દર્શાવેલ બોલીઓ અને શરતોને આધીન નિમાયેલ ઉમેદવાર પાંચ વર્ષના અંતે તેની સેવાઓ સંતોષકારક જણાયેલી સંબંધિત કચેરીમાં જે તે સમયના સરકારશ્રીના નિયમોનુસાર મળવાપાત્ર પગાર ધોરણમાં નિયમિત નિમણૂક મેળવવાને પાત્ર થશે.

૧૦. સામાન્ય સૂચનાઓ:-

- (૧) ઉમેદવાર અરજી પત્રકમાં ભરેલ વિગતો સમગ્ર ભરતી પ્રક્રિયા માટે આખરી ગણવામાં આવશે અને તેના પુરાવા પ્રમાણપત્રોની ચકાસણી સમયે અસલમાં રજૂ કરવાના રહેશે. અન્યથા અરજી પત્રક જે તે તબક્કે “રદ” ગણવામાં આવશે.
- (૨) ઉમેદવાર અરજી પત્રકમાં જે ફોટો રજૂ કરે છે તેની પાસપોર્ટ સાઈઝના ફોટાની એક કરતાં વધુ કોપીઓ પોતાની પાસે રાખવી અને આ જાહેરાત સંગ્રહની સમગ્ર ભરતી પ્રક્રિયામાં તે જ ફોટાની કોપીનો ઉપયોગ કરવાનો રહેશે. (જેમ કે પરીક્ષા સમયે હાજરી પત્રકમાં લગાવવો તેમજ અસલ પ્રમાણપત્રોની ચકાસણી સમયે તે જ ફોટાની કોપી રજૂ કરવાની રહેશે.)



(૩) ઉમેદવાર અરજી પત્રક ભરતી વખતે જે મોબાઈલ નંબર દર્શાવે છે તે નંબર ચાલુ રાખવો. અરજી પત્રકમાં દર્શાવેલ મોબાઈલ નંબર ભરતી પ્રક્રિયામાં પૂર્ણ થાય ત્યાં સુધી જાળવી રાખવો આપના હિતમાં છે. ભરતી સંબંધિની તમામ સુચનાઓ કોલેજની વેબસાઈટ ઉપર મૂકવામાં આવશે. કોલેજની વેબસાઈટ www.acctalod.com અચૂક જોતા રહેવું.

(૪) ઉમેદવાર અરજી પત્રકમાં બતાવેલી કોઈ પણ વિગત અને અસલ પ્રમાણપત્રોની ચકાસણી સમયે રજૂ કરેલ જન્મ તારીખ, શૈક્ષણિક લાયકાત, વય, જાતિ, અનુભવ વગેરેને લગતાં પ્રમાણપત્રો ભવિષ્યમાં જે તે તબક્કે ચકાસણી દરમિયાન ખોટા માલુમ પડશે તો તેની સામે યોગ્ય કાયદેસરની કાર્યવાહી કરવામાં આવશે. આવા ઉમેદવારની ઉમેદવારી મંડળ "રદ" કરી શકશે. તેમજ અન્ય સંવર્ગોની ભરતી માટે પણ ગેરલાયક ઠરાવવામાં આવશે. તેમજ જો પસંદગી /નિમણૂક થયેલ હશે તો પસંદગી/નિમણૂક મંડળ/નિમણૂક કરનાર સત્તાધિકારી દ્વારા કોઈ પણ તબક્કે "રદ" કરવામાં આવશે.

(૫) મંડળ દ્વારા લેવાનાર સ્પર્ધાત્મક પ્રાથમિક પરીક્ષા કે મુખ્ય પરીક્ષામાં ઉત્તીર્ણ થવાથી જ ઉમેદવારને નિમણૂક માટેનો હકક મળી જતો નથી. નિમણૂક સમયે સત્તાધિકારીને ઉમેદવાર બધી જ રીતે યોગ્ય છે તેમ સંતોષ થાય તો જ ઉમેદવારને નિમણૂક આપવામાં આવશે.

(૬) પસંદગી પામેલ ઉમેદવાર નિમણૂક સત્તાધિકારી ઠરાવે તે શરતોને આધિન નિમણૂક મેળવવાને પાત્ર થશે.

(૭) ઉમેદવાર પોતે પરીક્ષામાં સફળ થયો હોવાના કારણોસર સંબંધિત જગ્યા ઉપર નિમણૂક કરવાનો દાવો કરવાને હકકદાર થશે નહીં. નિમણૂક કરનાર સત્તાધિકારીને પોતાને એવી ખાત્રી થાય કે જાહેર સેવા સ્મારુ ઉમેદવાર યોગ્ય જણાતો નથી તો તેને પડતો મુકી શકશે. નિમણૂક બાબતે તેઓનો નિર્ણય આખરી ગણાશે.

(૮) ભરતી પ્રક્રિયા સંપૂર્ણપણે ગુજરાત મુલ્કી સેવા વર્ગીકરણ અને ભરતી (સામાન્ય) નિયમો-૧૯૬૭ (વખતો વખતના સુધારા સહિત) અને તે અન્વયે જે તે સંવર્ગના ઘડવામાં આવેલ ભરતીના નિયમોને આધિન રહેશે.

(૯) આ જાહેરાત અન્વયે અર્થઘટન બાબતે જે તે સંવર્ગના ભરતી નિયમો અને પરીક્ષા નિયમોની જોગવાઈ આખરી રહેશે.

(૧૦) આ જાહેરાત તથા ભરતી પ્રક્રિયામાં કોઈ પણ કારણોસર તેમાં ફેરફાર કરવાની કે રદ કરવાની આવશ્યકતા ઉભી થાય તો તેમ કરવાનો મંડળને સંપૂર્ણ હકક/અધિકાર રહેશે અને મંડળ આ માટે કારણો આપવા બંધાયેલ રહેશે નહીં.

તારીખ: ૨૮/૧૦/૨૦૨૫

સ્થળ: તલોદ

